

bħala Qorti ta' Ġudikatura Kriminali

MAGISTRAT ANTONIO MIZZI

Il-Pulizija
(Sp Paul Camilleri)
vs
Charles Sciberras, iben
Paul, imwielel Pieta'
fid-9 ta' lulju, 1975

Illum, 13 ta' novembru, 2000

Il-Qorti,

Rat iċ-ċitazzjoni kontra l-imputat -

1. talli fis-17 ta' april, 2000 għal ħabta tal-5.00 p.m. fil-Floriana, ikkometta serq ta' gakketta tal-ġilda minn Jeep, bin-numru tar-registrazzjoni AAI 245, tal-marka Suzuki Samurai, għad-dannu ta' Richard Camilleri minn San Ġiljan, liema serq hu aggravat bix-xorta tal-ħaġa misruqa;
 2. talli fl-istess data, ħin, lok u ċirkostanzi saq vettura bin-numru tar-registrazzjoni KAL 735, tal-marka Skoda, mingħajr ma kellhu liċenzja tas-sewqan mill-Kummissarju tal-Pulizija jew mingħajr liċenzja speċifikata għal imsemmija vettura;
 3. talli fl-istess data, ħin, lok u ċirkostanzi saq l-imsemmija vettura meta ma kienx kopert b'polza tas-sigurta jew ġaranzija dwar ir-riskju ta' terzi persuni;
 4. talli b'hekk sar reċidiv b'sentenzi li saru definittivi mogħtija mill-Qorti tal-Appell fis-17 ta' frar, 1997 u fis-7 ta' jannar, 1998 u talli kiser il-provvedimenti tal-artikolu 9, Kapitolu 152 tal-Liġijiet ta' Malta mogħtija mill-Qorti tal-Maġistrati (Malta) fil-5 ta' ġunju, 1997 u fid-29 ta' frar, 2000;
- Il-Qorti ġiet mitluba li barra l-piena stabbilita tordna li l-imsemmi Charles Sciberras jiġi skwalifikat milli jkollu jew jottjeni kull liċenzja tas-sewqan għal perjodu ta' zmien skond il-Liġi.

Rat in-nota tal-Avukat Ġenerali fejn ta l-kunsens tiegħu biex dan il-każ jiġi trattat bi proċedura sommarja.

Rat il-verbal tas-seduta tat-13 ta' novembru, 2000 fejn il-parte civile, stante pagament, iddikjarat li m'għandhiex aktar interess fil-kawża.

Rat il-verbal tas-seduta tat-13 ta' novembru, 2000 fejn l-imputat ammetta l-akkużi kollha miġjuba kontra tiegħu.

Għaldaqstant, issib lill-imputat ħati tal-akkużi kollha miġjuba kontra tiegħu. Rat l-artikoli 261(g), 271(g), 281(a), 49 u 50 tal-Kodiċi Kriminali, l-artikolu 15(1)(a)(3) tal-Kapitolu 65 tal-Liġijiet ta' Malta, ir-Regolament 50 tar-Regolamenti tat-Traffiku u l-artikolu 3 tal-Kapitolu 104 tal-Liġijiet ta' Malta u tikkundannah għal ħlas ta' multa ta' ħames mitt lira maltin (Lm500). Inoltre, tissospendi kwalunkwe liċenzja tas-sewqan favur l-imputat jew tinibih milli jottjeni kwalunkwe liċenzja tas-sewqan għal perjodu ta' sena mil-lum.